

अहमदनगर जिल्हा कारागृह येथील इमारतीची दुरुस्ती तसेच किरकोळ बांधकाम करण्यासाठी येणा-या खर्चास व अंदाजपत्रके व नकाशास प्रशासकीय मान्यता देणेबाबत.

**महाराष्ट्र शासन**  
**गृह विभाग**

शासन निर्णय क्रमांक : बीएलडी २००५/प्र.क्र.१०५/पीआरएस-२  
मंत्रालय, मुंबई-४०००३२, दिनांक : ३१ ऑगस्ट, २००५.

वाचा:- कारागृह महानिरीक्षणालयाचे पत्र क्र.बीएलडी/१२७८/४९०/११९०४/कक्ष-३,  
दि.१६.१.२००३ व दि.१६.६.२००५.

**शासन निर्णय :-** अहमदनगर जिल्हा कारागृह येथील इमारतीची तसेच सर्व बरेंक्स व निवासस्थानांची दुरुस्ती करण्याचा प्रस्ताव शासनाच्या विचाराधीन होता. यासंदर्भात असे नमूद करण्यात येते की, अहमदनगर जिल्हा कारागृह हे सुमारे ११४ वर्षांपूर्वीचे असल्याने त्याची आयुष्यमर्यादा वाढविण्याच्या दृष्टीने तेथील इमारतीची तसेच बरेंक्स व निवासस्थानांची दुरुस्ती करणे आवश्यक आहे. त्यासाठी सदर बांधकामाचा समावेश केंद्र पुरस्कृत कारागृह सुधारणा योजना (७५-२५) च्या सुधारीत आराखड्यात केला असून त्याकरीता रु.२५.०८ लाख इतक्या रकमेची तरतूद आराखड्यात केली आहे.

२. अहमदनगर जिल्हा कारागृह येथे खालील प्रमाणे बांधकामे करणे अत्यंत आवश्यक आहेत:-

अ) सर्व बरेंकीची दुरुस्ती करणे	रु.५,०८,१०६/-
ब) कारागृहाची इमारत व कार्यालय दुरुस्ती करणे	रु.५,७३,७३२/-
क) कर्मचारी निवासस्थानांची दुरुस्ती करणे	रु.४,११,६३९/-
ड) स्त्री बंदी बरेंकीची दुरुस्ती करणे	रु.५,७४,६३२/-
इ) अधीक्षकांच्या निवासस्थानांची दुरुस्ती	रु.४,३८,९५९/-
एकूण	रु.२५,०७,०६८/-


उपरोक्त तपशिलाप्रमाणे बांधकामास एकूण येणारा खर्च रु.२५,०७,०६८/- इतका असल्याने सदर खर्चाचे अंदाजपत्रक व नकाशे प्रशासकीय मान्यतेसाठी उक्त संदर्भाधिन पत्रान्वये कारागृह महानिरीक्षणालयाने सादर केले आहेत.

३. उपरोक्त वस्तुस्थितीत कारागृहाची सुरक्षितता कारागृहातील अधिका-यांच्या व कर्मचा-यांच्या सोयी सुविधेत होणारी वाढ, कामाची तातडी व केंद्र शासनाकडून यासाठी मिळणारा निधी विहीत वेळेत खर्च होणे या बाबी लक्षात घेता शासन या शासन निर्णयाद्वारे उक्त परिच्छेद-२ मध्ये नमूद केलेल्या अहमदनगर जिल्हा कारागृह येथील इमारतीच्या दुरुस्ती तसेच बरॅक्स व निवासस्थानांची दुरुस्तीसाठी येणारा खर्च रु.२५,०७,०६८/- (रुपये पंचवीस लाख सात हजार अडसष्ट फक्त) इतक्या खर्चास व अंदाजपत्रके आणि नकाशास प्रशासकीय मान्यता देण्यात येत आहे.

४. यासाठी होणारा खर्च मागणी क्र.बी-५, मुख्य लेखाशिर्ष "२०५६-तुरुंग, १०१-तुरुंग, केंद्र पुरस्कृत योजना (००) (०९) कारागृह सुधारणा योजना (२०५६-०९८९) योजनेतर/दत्तमत" या लेखाशिर्षाखाली खर्ची टाकण्यात येऊन मंजूर अनुदानातून भागविण्यात यावा.

५. हा शासन निर्णय वित्त विभागाच्या शासन निर्णय क्र.विअप्र १०००/प्र.क्र.४६/२००१/विनियम, दि.११ जुलै, २००१ अन्वये वित्तीय अधिकार नियम पुस्तिका १९७८, भाग-पहिला, उप विभाग पाचच्या परिशिष्टातील अनु.क्र.१ अन्वये प्रशासकीय विभागांना प्रदान करण्यात आलेल्या शक्तीनुसार निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,



( आ. ग. परदेशी )

कार्यासन अधिकारी, महाराष्ट्र शासन, गृह विभाग.

प्रत,

कारागृह महानिरीक्षक, महाराष्ट्र राज्य, पुणे

कारागृह उपमहानिरीक्षक (मुख्यालय), महाराष्ट्र राज्य, पुणे

कारागृह उपमहानिरीक्षक, पश्चिम विभाग, पुणे.

अधिक्षक, अहमदनगर जिल्हा कारागृह, अहमदनगर.

महालेखापाल-१ (लेखा व अनुज्ञेयता / लेखा परीक्षा), महाराष्ट्र राज्य, मुंबई.

जिल्हा कोषागार अधिकारी, अहमदनगर

कार्यकारी अभियंता, सार्वजनिक बांधकाम विभाग, अहमदनगर.

उप सचिव, इमारती-२, सार्वजनिक बांधकाम विभाग, मंत्रालय, मुंबई-३२.

अवर सचिव, बीयुडी-१, गृह विभाग, मंत्रालय, मुंबई-३२

श्री.बी.आर.कांबळे, उप अभियंता, कारागृह महानिरीक्षणालय, महाराष्ट्र राज्य, पुणे.

निवड नस्ती, पीआरएस-२, गृह विभाग, मंत्रालय, मुंबई-३२

\*\*\*\*